

## 40 Dayes Devotion

Ni 40 Sung Mi Pakhat hrang thlacam ding timtuahnak

### Day 1: Pathian hmin thantertu

Rome 9: 16 Curuangah ziangtinkim ahhin minung ih duhnak le tuahnak ruangah si lo in Pathian ih zangfahnak a um ruangah a si òheh a si. 17 Izipt ram Faro siangpahrang thu khalah Ca Thianghlim in, "Nangmah cu siangpahrang ah ka lo buah ih leilung hmuahhmuah ah ka cahnak huham na langter ih ka hmin na thanternak dingah ka lo hrih a si," a ti. 18 Curuangah Pathian in a duhmi poh kha a zangfah ih a duhmi poh kha an lung a ruhter a si.

Pathian in Faro kha Amah Pathian hmin thantertu dingah siangpahrangah a canter asi. Leitlunah hna kan tuan, inn le lo, thilri hrangah tikcu cem, thabangin thinlung le ruahnak, taksa thawn hna kan tuan. Asinan Pathian duhnak kan kimter lo, a lungawi lo ahcun zianghman santlai lo, a rei hlanah a ziam ral men dingmi an si e. Asinan Pathian hmin a thantertu Pathian duhmi tuahtu hnenah a duhduh in Pathian in thlawsuah a pek asi. Ziangtin Pathian duhmi kan buah thei, a hmin kan thanter ve ding? Zumtu pakhat cio in mi pakhat ciar hnen talah kan Bawipa Jesuh Khrih ah Pathian ih in duhdawtnak le in rundamnak thuthangtha kan simnak in Pathian hmin kan thanter thei ve asi. 2020 kum cemah dunglam na zoh sal tikah mi pakhat tal Rundamtu hnenah hruai suahmi na nei ve pei maw? Who is your one? Acuih mi pakhat Jesuh hnenah na hruai dingmi hrangah hminal in thlacam uhsi. Pathian hmin thantertu dingah Faro hnenah Pathian in siangpahrang sinak a pek asi. Ziangkim hi leitlun mi in Pathian an theihtheinak ding hrangah a cang rero mi asi. Nunnak caan in pekmi hi Amah Pathian a hmin kan thanternak hrangah asi. Who is your one? Zo mi pakhat hnenah Pathian hmin na thanter ve ding?

### Day 2: Miphun hmuahhmuah hnenah a sunllawizia aupi uh

"3 Miphun hmuahhmuah hnenah

a sunlawi zia than uhla, Mi hmuahhmuah hnenah thil a ti thei zia cu phuang uh." Sam 96:3).

Mi zokhalin kan theihmi lak ihsin a maksak, a danglam, a mawibi, a sunglawibik mi cu midang hnenah simsin kan duh, Mi ih neih dah lo mi thiltha kan neih tikah mi in in thei hai seh ti kan duh. Cuvekin Pathian sunlawizia kan nun ij a tep, kan thlarau in Pathian Thlarau a pawlkom awk zo tikah Pathian sunlawinak kan hmuahmi cu simlo le rel loin kan um thei lo asi. Pathian thatzia, a hnatuan theizia, a duhdawt zangfah lainatnak a thukin a maksakzia, kan nun in a tep zo, kan neihmi hmuahhmuah lqkah midang hnenah simlo theih loin kan nun in a ausuapi cak bikmi cu Pathian ih sinak asi. Pail in ka simlo asi ahcun camsiatmi ka si a ti (1 Kor. 9:16).

Pathian sunlawinak cu tawpcin a nei lo ruangah leitlun pumpi ah ausuahpitu ding kan si. Sam cangantu amqh rori in a rak buah vekin kannih khal leitlun deng tiang Pathian sunlawinak ausuahpi dingin fial kan si. Pathian sunlawizia cu kan mah bulpak nun ihsin kan insanh, innhnen, rualpi lak, miphun le miphun hmuahhmuah hnenah ausuahpi ding a tlak asi. Sam cangantu in a buah vekin Pathian ropitzia, sunlawizia le a buahmi maksakzia leitlun pumah ausuahpi uhsi.

Pathian in na hrangah thiltha a tuahmi midang mi pakhat hnenah ziangtik netabik na sim? Tuizarh sungah mi pakhat hnenah Jesuh hmin thanter dingin na hrilmi hnenah Pathian thatzia le mangbangza a thiltuahmi le na hrang a tuahmi pawl sim aw.

#### Day 3: IRAWM SUAK LUNGAWINAK ZAIHLA THAWN

Isaiah 12:4, Cui ni a thlen tikah miseenpi in: "Bawipai' hnenah lungawinak thu sim uh; A lo bawmtu dingah amah ko uh. Miphun hmuahhmuah hnenah a tuah mi sim uh; A natsat zia than uh!

Milai in kan lungawi tuk tikah siseh kan thinna tuk tikah siseh langter loin kan um thei lo. Pathian cu in rundamtu asi (Isaiah 24:2) ruangah kan parah a thinhengnak hmuahhmuah a hlonhlo zo ih A fate ah Pathian insang sungtel ah in siartel zo. Cuih ruangah lungawithu sim loin kan um theilo, misual kan parah a thatzia, a duhdawtnak le zangfahnak a sanzia sim loin kan um thei lo asi. Kan awmsung, kan sungmuril ah lungawinak maksak kan neihmi cu ziangtin a lang tile Pathian duhdawt zangfahnak cu midang in thei ve hai seh tihi kan duh sim cak tiatia in kan um, midang in thei ve hai seh tihi kan cak tuk mi asi. Amah um lo sehla ziang kan cang ding, hellram thleng dingmi, leitlun nun khalah harsatnak sualnak salah tang dingmi kan si nan Amah Pathian duhdawtnak kutcak in in rundam ruangah Pathian cu zo asi ih kan hrangah ziang a tuah timi sim lo le rel lo in kan um thei lo asi. Samaritan nunau nu cu Bawi Jesuh thawn an ton awk tikah a ningzahnak, le tihnak hmuahhmuah a hlo theh ih an khawsungmi hnenah senpi hmaiah a au a kio, thu a than vekin kan sung muril lungawinak in tihphannak, ningzahnak a hloter theh ih thinlung awmsung ihsin a irhsuak mi tongkam thawn in Rundamtu Pathian cu zo asi, kan hrangah ziang a tuah timi kan sim mi asi. Cutin kan pehtlahmi kan sungkhat, inn hnen, rualpitha, hnatuanpi pawl kan ton mi poh hnenah cuih Thuthangtha, Jesuh Khrih ih rundamnak thu, sankhuk thutak cu kan ausuahpi mi asi. Cutin in Rundamtu kan Pathian ih sinak le kan hrangah a tuahmi pawl kan ausuahpi tikah kan sungah Thlarau Thianghlim lunghmui zetin a cangvai ih huham cahnak, lungawinak a karhzaiter sinsin nitin in. Amen. Tuini ah Pathian in a lo rundamnak na lungawinak thu cu NA MI PAKHAT hnenah irawm suak lungawinak thu simsin aw.

#### DAY 4: LEITLUN DENG TIANG

"Miphun hmuahhmuah in Bawipa cu an thei sal ding ih, Vanrang deng khal in a hnenah an kir ding. Citin le hnamtin in amah an bia ding," (Sam 22:27).

Pathian cu kanmah lawngin kan biak a tawk lo. Mi zapi a hnenah an kirsal ding. Leitlun miphun hmuahhmuah kanmah thawn A hmaiah kan kun dingih an biak ding. Pathian thu in a simcia vekin a cang taktak ding asi. Sam cangan tu in Bawi Jesuh leitlun a rat tlan kum reipi ah Pathian tongkam a rak ngan. Bawi Jesuh letlun a rat tikah a famkim ding thu Mathai 24:14 ah a sim. Acuih Pathian tongkam tlamtlin tertu dingah Thlarau Thianghlim a ra ding thu Tirhthlah 1:8 ah

sim asi vekin Penticost ni a ra taktak. Dungthluntu John in Pathian hnen ihsin larnak a hmuhtikah Sam 22:27 ah simcia mi vekin a famkimmi a hmu. Curuangah Thuthangtha MI PAKHAT hnenah kan sim tikah reilo te ah a cemral cing dingmi kan leitlun nunnak hnakin a thupi sawnmi sankhuk hrang hnatuan ah kan tel ve tinak asi. Mi pakhat a piangthar ih baptism pek asi tikah Pathian hmin a thang, a uknak a karhzai, duhdawtnak in a ukmi leitlunah kan tam sinsin tinak asi. Nang le kei khal nitin MI PAKHAT hnenah Pathian rundamnak thu simnak in sankhuk hrang hnatuannak ah Pathian in kan tel ve ding a duhmi asi, kan tuah thei mi asi. Khui tawkin kan thok thei? kan inn hnen, kan hnatuannak, kan rualpi MI PAKHAT hnenah Khrih duhdawtnak thu simnak in kan thok thei asi. Cutin MI PAKHAT hnen na sim tikah a tawp lo ding, a karhzai sinsin ding. Pathian cu a tha tuk ih midang hnenah sim lo awk tha asilo e. Cutin Pathian duhdawt zangfah lainatnak thu MI PAKHAT hnenah na sim tikah na sungah Pathian Thlarau cu huham cahnak thawn hna a tuan asi ti theih hngilh fawn hlah. Pathian hnenah kan rin um nak cu leitlun deng tiang MI PAKHAT hnenah a rundamnak Thuthangtha kan simnak in langter asi.

Pathian hmin thanter dingin nangteh ziangtin na tel ve? Pathian uknak leitlun deng tiang karhzai tertu, kau ter sinsin dingin thil fate vek asinan man nei zetmi tuanvo na nei ve asi ti theih hngilh hlah. Tuini ah MI PAKHAT hnenah Pathian hmin thanter ve aw.

#### Day 5: Palai Ropi

1 Tim. 2:5-6, 5 Ziangah tile Pathian pakhat lawng a um ih minung le Pathian karlak ah remnak tuahtu minung palai pakhat a um. 6 Cuih palai cu mi hmuahhmuah tlen dingah a nunnak a petu Khrih Jesuh a si. Cutiin a nunnak a pekmi cu Pathian in a tikcu a kim tikah mi hmuahhmuah rundamsuak a duh, ti langternak a si.

Palai timi cun mi pahnih lole ram pakhat mibur pahnih lakah palai a tuan. Inn na lei tikah realtor(agent) in nangmah le inn zuartu lakah palai a tuan. Nauhak unau nan tawh awk tikah nulepa in remnak tuah in palai an tuan theu. Mi pahnih karlahak thubuai rem awk lo nak a um tikah remtuahtu palai an um theu.

Bawi Jesuh cu Pathian le milai karlahak remnak tuahtu palai asi. Sual in a siatsuahmi Pathian le milai karlak pehtlahi awkmak cu Bawi Jesuh in remnak a tuah ruangah palai asi. Minung in raithawinak a phunphun, biaknak lam cangvaihnak a phunphun in Pathian thawn remdauhnak nun neih an tum theu. Pathian ih co-hlan tlak thawinak biaknak tuah theimi milai in kan nei lo. Ziangah tile kan sualnak ih man cu kammah rori thih asi fawn (Rome 6:23). Mi hrek in Pathian mi-hman, rawngbawltu thatha in Pathian thawn an pehtlahi hnak tha zet cuangin kan theihmi pawl tla in Pathian hmaiah palai in tuansak thei ding ah tla kan ruat theu, Cuhmuahhmuah lakah Pathian le milai karlahak palai zohman, zianghman a um thei lo. Cutin kanmai sualnak ruangah thlarau caurau zetin kan um theu. Lole, mah le mah kan bum aw ti thei aw loin leitlun sakhua biaknak menah Pathian lungawiter si lo, bulpak Pathian thawn pehzomnak nei si loin kan rak lungawitawt tla asi thei. Asinan Bawi Jesuh cun kan sualman aiawh in a thihnak ruangah kan tuar ai in tuarsak ih Pathian hmai ah kan palai a tuan theinak asi. Kanmah hrangah le MI PAKHAT hnenah Thuthangtha kan simmi cu Jesuh in kan aiawh in in tuarsaknak kan hrangah palai in tuansuakmi cu a famkim Pathian lungawitertu le Pathian le kanmah karlak remdaihnak hrangah a tawt timi thutak asi. Cutin Bawi Jesuh in kan aiawh in tuarsak Palai in tuansak ruangah Pathian

hmaiah kan thu thentu si loin ka Pa tiah pa vekin kan pan theinak asi. Pathian hmai ah thiam na co awk ter tum theu mi, na pekmi rai thawinak hawlsuak aw la ziangdang hman ring nawn loin Bawi Jesuh lawng ringin Pathian ah hngam remdaiten nung thlang aw. Cuvek thiamthiam in MI PAKHAT thla na camsakmi in ziangvek biaknak le thawinak Pathian hmai ah a suaipi, a ruahsanmi, ti hawl awla milai tuah cawp biaknakah hngat aw nawn loin Bawi Jesuh in in tuah sak theh zo mi ring in nung dingin sim aw. Khrih cu Pathian le kan karlak ah Palai umsun asi vekin kannih tla MI PAKHAT hnenah Khrih ih palai kan si ve (2 Kor. 5:20). Tuini na nunnak cu Khrih ih palai vekin nung awla, MI PAKHAT hnenah Khrih in Pathian hmaiah kan hrangah palai a tuansak mi thu sim fiang aw. Amen.

40 Days devotion:

Day 6, Leitlun pumpi hrangah

1John 2:2, Cule Khrih amah ruangah kan sualnak cu in ngaithiam ih kanmah ih sualnak lawng si lo in mi hmuahhmuah ih sualnak khal ngaithiam an si.

Bawi Jesuh in kross parah misual aiawh in a thihnak cu keimah bulpak hrang lawngah asilo. Mangbangza asi mi cu Bawi Jesuh in a rundam cia mi nang le kei lawng si loin, leitluh mi kip a ngai pawimawh a duhdawt asi. Na duhdawt zetmi le na raal tumbik khal a duhdawt ih an hrangah a thi asi. Nangmah thawn a nai bik le a hlat bik tla a duhdawt ih an hrangah a thi asi. A hmin a zumtu hmuahhmuah rundam an si theinak dingin lamzin a onsak zo asi. Cutin Bawi Jesuh in leitlun mi kip hrangah ziang a tuahsak timi thuthang cu sim vivo dingin a rundam cia mi pawlin in rinsan ih tuanvo in pek asi. Bawi Jesuh cun a neihmi tuu 99 tanta in a hlo mi pakhat a hawl (Luke 15). Pathian in alo duhdawt ih a lo rundamnak mangbangza thutak na ruat rualruah in na kiang um, nangmah in na simsin dingin Bawi Jesuh in alo rinsan ih tuanvo a lo pek mi hnenah Jesui' rundamnak thu sim dingin na thinlung timtuah awaw. Bawi Jesuh cu nangmah hrangah le an hrangah aiawh in a thi asi. Na MI PAKAHAT hrangah aiawh in a thi asi.

Pathian hnenah thlacam aw, na MI PAKHAT hnenah Jesuh in ziang a tuahsak timi Thutak simsuak thei dingin Pathian in sangka lo onsak dingin thlacam aw.

Dqy 7: Pathian thatnak langtertu hmuihmel

John 10: 10 Rukru cu ru ding, that ding le siatsuah ding lawnglawngah a ra. Kei cu nunnak an ngah ih tlamtling zet ih an neihnak dingah ka ra a si.

Riahsiat thlak zetin Khrihfa kan sinak hmuihmel hi kan duhlomi, in dotu, leitlun pekmi hmai-tuam in a khuh theh thei asi. Cuticun ka nitin nunah kan Pathian thatnak, duhdawt zangfahnak kan nunpi thei lo, kan nunah kan cen kan nompie theilo, kan pehtlahmi in theitu pawlin kan nun ihsin Pathian thatnak luangliam an hmuh thei lo tikah Khrih ih hmuihmel kan balter theu asi. Cutin si loin Jesuh Khrih ah rundamnak thuthangtha sawn hi kan pehtlahmi

hnenah nitin kan simsin ih kan sungah a nungmi Jesuh hmuimel leitlun in an hmuh tikah Pathian an thatnak ding asi. Kan kiang um leitlunmi pawlin ziangthu kan ruat, kan sim, ziangtin kan nung timi in uk in in thu-nun in in tuahsak ding asi lo, Khrih ih rundamnak thutak sawn in kan ruatnak, lungput, tongkam le tuahnak ziangkim in uk in in luahkhat tikah kan nunah Khrih ih hmuism a lang asi. Cutin kan pehtlaihmi hmuahhmuah hnenah kan tlaksamnak, kan harsatnak, midang thatlonak lang loin Khrih ah nun luangliam, ruahsannak, duhdawtnak, zangfah thatnak, ngaidamnak, lungawi, hngam daihnak in a khatmi dawttlak nun an hmu thei ding asi. Cutin Khrih ih palai kan sinak mikip in an thei ding asi. Cutin mikip in kumkhua nunnak an ngah ih tlamtling zetin an ngah theinak hrangah a ra mi kan Bawipa Jesuh ih palai kan sinak mi in an hmu dingih kan Pathian an thangthat ding asi.

Tuini ah MI PAKHAT na pehtlaih mi hnenah na langdan cu leitlun in a lo tuahsakmi, na duh lo mi hmai-tuam si loin Khrih duhdawtnak zangfahnak thatnak sawn langter in pehtlaih awla zo ih palai na si ti fiangten an lo thei ding asi. MI PAKHAT na pehtlaihmi hnenah Jesuh Khrih cu mi bum ding le siatsuah dingah a ra lo, nunnak a neih ih tlamtling zetin a neih theinak dingah a ra asi ti fiang zetin langter aw.

Day 8:

Nang cu Jesuh rawng ah ... si awk ah tlak mi Na si.

Jesuh in, "Keimah cu lamzin le thutak le nunnak ka si. Keimah hnenin siar lo zohman ka Pa hnenah an thleng thei lo.

John 14:6

Kan sungnak san cu:

Kan thinlung cu kan mah ten dingfelnak kan tuahsuakthei ding kan zuam, hi leitlun hrang le Pathian hrang, Kanmah siawknak Lang tel kan duh. Kan nih bangzat in zuammi, thlan tlak in hnatuan mi, le kan zuam tento mi pawl cu kan mah le mah siawknak Lang tel duh ah si theu. Amah rawng ah Kan nih cu duhdawttlak , upattlak mi kan si ve. Hi mi in kan duhtawk zo maw?

A sinan, Pathian ih duhnak cu kan ruahbancin lenglam ah si. Amah Famkim le Thianghlim mi Pathian hmai ah kan zuamnak hmuah2 cu meikhu vek a si.

Pathian ih thuthangtha cu kan rualpi le kan insang le midang zumlo tu pawl hnen ah kan mah rori kan sim tul mi si. Minung ih bangnak le siatnak hmuah2 tuahsar thei tu cu Amah Jesuh lawng a si. Amah lo cun Pa hnen zo hman thlen thei lo a si.

Amah cu kanmah hrang lawng ah lamzin le thutak le nunnak si lo hi midang hrang ah ta si ve. Hitin kan hmu tikah hlo thei lo mi lungawinak kan nei ding si ve.

Zumtu kan sungkua pawl...

Jesuh tel lo in a dang leitlun le Pathian hnen zuamawknak pawl thawn cu vangcung Kei thei lo ding.

Kan ruat ding ah.....

Kan insang, kan thei mi rualpi pawl le minung tam pi Jesuh tel lo cun an feh nak lamzin cu...ruat ve Aw..

Tuni ah

Minung Pakhat te hnen ah nang mah rori in na sinak, kan lungawinak Hrampi

Jesuh thu na sim thei pei maw?

Thla na camsak thei pei maw?

Tuni ah na hrang minung Pakhat cu zo a si. Na nei maw?

Day 9: Na fehnak ah, Amah a lo umpi.

Pathian ih thupek mi pa khat a si mi ah Amah thuthangtha sim ding ah

A thlarau in umpi rero, le a tongkam hmang in leilung hmun za kip ah hna a tuan rero mi kha zingtluk in zo a Mawi mi a si.

Zumtu pawl..

Amah thupek vek in Ramtampi an fehsuak, dungtlungtu an tuah, Baptisma an pek, le Athu pek mi pawl an zirrh. Cungrawng ah nang le kei

Laimi kan si ko nan Amah thuthangtha kan cio ngah.

A Tu kan nih zumtu pawl tla:

hnatuan Ding a tam sin sin, a kau sin sin. Amah thupek vek in kan nih Ram Kim ah cu feh suak ding si, Baptisma pek ding si, le Amah dungtlungtu kan tuah Ding si.

Himi hrang kan thlacam le feh sauk ding ah Kan mah lawng si lo.

Thlarau thianghlim nih Amah zumtu pawl hnen ah Amah ih tumtahmi hnatuan thei Ding ah in um pi ring ring a si.

Tuni leitlun ah

zumtu; Pathian thuthangtha simtu pawl lak ah Na tel ve duh maw?

Tu Ni ah Zo si Na hrang Pathian thuthangtha sim ding le

thla Na camsak Ding mi.

Pathian thungai Ding ah

teltu si hram seh.....

Matthew 28: 18-20

. 18 Jesuh cun a pan hai ih an hnenah, "Lei le van ih thuneihnak hmuahhmuah cu ka hnenah pek a si zo. 19 Curuangah feh uhla mipun hmuahhmuah ka dungthluntu va siter uh; Pa le Fapa le Thiang Thlarau hmin in baptisma va pe uh. 20 Cule ka thupekmi hmuahhmuah thlun dingin va zirh uh. Hngilh hlah uh, san a cem lai hlan lo nan hnenah ka um ringring ding," tiah a ti.

Day 10:

Hnatuan tha hrang timtuh aw.

Efesa 2:10

10 Pathian in kan tuan ding hrangih a rak timtuh cia mi hnaòuan òha òuantu dingah Khrih Jesuh sungin kannih cu siamtharmi kan si.

Kan nih cu kan fel le thil tha tuah rawng ah rundamnak kan co mi si lo. Jesuh ih Kan hrang soal man cu A nunnak in pek rawng ah a si. Nitin ten kan tho tik ah Pathian in kan par ah hnatuantha tuah sak mi kan co ngah mi a si.

Hitin midang hrang hnatuantha tuan suak thei ding ah Pathian nih kan hrang midang thawn pekkeiawk thei nak caan tha in pek.

Himi hnatuantha silole thiltha Tuah ding cu Amah thuthangtha kan umnak hmunkip ah rinumte in sim thei ding a duh mi a si.

Nitin kan nunnak hnatuan dang hrang ah busy hlah Aw, Amah duhnak midang hnen ah pek sawng ve Aw.

Kan nih thuthatha cu Pathian in duhdawt kan cio le kan thei minak in Amah ih tuahsak zo mi kha a tum sawm.

Himi duhdawtnak thei, hmu kau sin sin ding ah cu midang hnen ah A duhdawtnak kan sim tul. Tuni ah minung pakhat hnen ah Pathian nih nangmah hmang ih hnatuantha tuansuak ding ah thlacam ve Aw.

Day 11: na Engnak tleu tel Aw

Matthai 5:16

16 Cubangtuk in nan tleunak cu mi hmaiah tleuter ding nan si. Cuticun thil òha nan tuahmi cu mi in an hmu dingih van ih a ummi nan Pa kha an thangòhat ding.

Christian kan sinak in, Leilung tlun ah kan nun nak eng ter ding kan si ih himi cu kan mah ih thiltha kan tuah nak ihsin Pathian an hmu thei ding a si.

Kan nih Thiltha tuahnak hrang lawng si lo in, himi Pathian Ih duhdawt lang ter ding Lamzin lawng si lo. Amah ih thuthangtha sim ter ding tla thupi ve.

Pathian thei lo Zumlotu pawl kan mah thiltha tuahnak lawng ah cu Amah zum thei ding ah lungthawhternak si lo in, kan mah in Pathian hnen ih sin Duhdawtnak kan co ngah mi sawn kha mihnen ah luang liam in Amah an thei ding sawn a si.

Tuni Pathian thuthangtha sim ding ah, nangmah ih thiltha tuah, zangfahnak in midang hnen ah pek sawng ding tum hlah Aw. Pathian hnen ih sin ra mi duhdawt nak le thiltha tuahnak kha kan eng sawn ding a si.

Tuni zo hnen ah na eng duh. Pathian hmin sunlawinak ding hrang ah.

Day 12: Vancung Uknak ih man  
Matthai 13:44

44 “Vancung Uknak cu lo sungih thuhmi hlawnthil bangtuk a si. Cuih hlawnthil cu mi pakhatkhat in a hmuh tikah òha tein a khuhta ih lungawi aipuang in inn ih a neihmi hmuahhmuah kha a zuar ih cuih lo cu a lei,” tiah Jesuh in a sim.

Man nei mi kha kan hmu thiam a tul. Lo sungah Man nei mi hlawnthil hrang ah a dang nei mi hmuah<sup>2</sup> zuar in lo cu lei ding a tum. A aa tin kan ti thei maw? A nei mi thil hmuah<sup>2</sup> cu cu ih hlawnthil man nei mi thawn tahthim thei mi a si lo.

Missionary Jim Elliot a sim mi cu “ Himi pa cu a nei mi hmuah pek ding cu a aa lo, a ngah ding mi le a hlo thei lo mi a thei ruangah a si.” Vancung Uknak man a thei tucu hivek theil man nei ngah ding ah a cawl dah lo ding, hivek kan thinlung ih sin minung pakhat hnen ah kan hmu thiam tul le lungawinak thawn kan sawm ding mi a si.

Bible sung ah hmu mi hlawnthil nei duh pa vek in mi nung pakhat rundamnak ngah Ding ah zuam tu kan si cio pei uh!

Day: 13 Thuthangtha sim cu thlasuah a si

1 cor 9:19-23

19 Kei cu miluat ka si; zo ih sal hman ka si lo. Sikhalsehla mi a tam thei tawkih hruai ngah dingah mi hmuahhmuah ih sal ah ka cang. 20 Judah mi pawl lakih hna ka òuan tikah Judah mi hruai ngah dingah Judah mi vekin ka um; keimah cu Moses Daan hnuai ah ka um nawn lo nain Daan hnuai ih a ummi pawl hruai ngah dingah Daan hnuai ih a nung vekin ka um. 21 Cubangtuk òhiamòhiam in Zentail mi pawl lakih hna ka òuan tikah Zentail mi pawl hruai ngah dingah Judah Daan thlun lo in Zentail mi pawl vekin ka um. Hitih ka um tikah Pathian daan ka thlun lo, tinak a si lo; Khrih ih daan hnuai ah ka um a si. 22 Zumnak a derdaimi pawl lakah cun anmah hruai ngah dingah zumnak a derdaimi vekin ka nung. Cuticun ziangti kongzawng a va si khalle anmah ka hruai ngah theinak ding a si ahcun mikip hnenah ziangkim ah ka cang vivo.



23 Hi hmuahhmuah hi Thuthangòha hrangih ka tuahmi a si ih a thluasuahnak kha òawm ve dingin ka duhmi a si.

Zumtu kan sung kua

Thlarauhlo ngah ding ah Paul cu a mah kha sal din hmun ah tangdor in a um ta. Harsatnak hmuah hmuah cu zumlotu midang rian ding ah a nunnak a hmang.

Minung cu kan sual Mizia si vek in Kan thiam nak, le kan Lungawi nak hawl mi si man seh la Pathian thuthangtha cu simtu, ngaitu le zumtu hrang ah thlasuah a si.

Kan mah ih thlasuah ngah ding mi hrang  
Lawng kan hawl lo ih midang hrang thlasuah pek tu si hram seh.

Himi rawng ah  
Kan zaten thla kancam pei, thlarau hlo ngah ding hrang ah an mah dinhmun ah din ding ah  
harsatnak hmuah2  
tong ngam ding ah.  
Hitin minung Pakhat  
Kei hruai tu si hram seh!

Day 14 : Pa ih duhnaak tuah

2 Timo 2:4

Nitin ten kan nunnak ah thuthangtha sim ding sim ding duhnaak ah kan doi rero tul tin kan phang maw.

Minung tampi thuthangtha simding kan phuang tul mi pawl cem thei lo tin kan ruat maw.  
Hnatuan ding tam, tuah tul mi tampi tang lai tin kan ruat ih Leilung tlun ih keitam nak in luat ding ah Pathian ih Vision hrang lawng ah kan nung rero tul maw.

Hitin kan ruat le kan ruat le kan dung ding, kan hrang leilungtlun cu a lawng te lawng um ding mi humn a si. Himi caan toite sung ah nang le Kei Amah ih duhdawtnak Leiba kan nei.

Pa Pathian ih duhdawtnak le Amah ih Lungawi hmuitinnak kan cio Ding ah Amah hrang ring um te in hnatuan tam mi kan thinlung cu Pa Pathian hnen ah kan hlan pei uh.

Minung pakhat hnen ah

Thuthangtha sim ding duhdawnak thinlung nei ding cu Pa Pathian kan duhdawt le Amah hmin sunlawinak

Hrang lawng ah a si.

Himi hrang thlacamtu le cu le tuahsauak tu Zumtu si hram seh.

Day 15: Thuthangttha le Nunnak rori hlawmnak

1 Thesalon 2:7-8

Khrih ih tirhthlah kan si vekin nan hnen ihsin cubangtuk cu a ngen ngamtu ding khal kan si ko nain cumi cu kan tum mi a si lo. Nu in a faale a cawm ih dimdoihnak thawn a tuamhlawm hai vekin nan hnenih kan um lai ahkhan thinnemnak thawn kan um a si. Kan lo duhdawt zet ruangah Pathian Thuthangòha lawng hman si lo in kan nunnak rori khal hi hlawm kan lo duh a si. Kan duhdawt zetmi nan si zo.

An sim ttheu, "Mi pakhat hi ziang tlukin na ngaihsak timi cu na ka ih na sim menin asilo na nunnak rori in a lang a ttul," tiin. Kan sim kan phuag ko ding, asinan cumi menin duhtawk hlah uh si. Kan nun rori kha midang ih tep ve dingah kan hlawm pei. Anmah thawn nung tlang, tlangleeng tlang, ei tlang, in tlang, ttap tlang, hni tlang, ... cutiin kan um tikah kan nunah Khrih an hmu ding asi.

Tuizarh sungah thuthangttha sim dingih thla na cam sakmi MI PAKHAT hnenah ziangtin duhdawtnak langterin na nun na hlawm ding? Na harsatnak le nomnak le Pathian na hmuhnak le tontehnak pawl tla rak hlawm ve aw.

Day 16: Pai' Lungawinak

Ralkap a tuantu cun amah hotu bawi ih duhnak kha a thlun ih ralkap a si lomi mi menmenih thuhla sungah a cokkalh aw lo. – 2Tim 2:4

Nitin kan nuntu khawsaknak hrangih kan helhkam tuk nak hin thuthangttha sim hiarnak thinlung kan neihmi a daiter thei. Leitlun ah kan tuah duhmi in cem ti a nei dah fawnlo. Cui' leidaan, kan ttul zetih kan theihmi pawl, ziangtik hmanih kan ttheh hlensuak thei dahlo dingmi pawl hin Pathian Uknak hrangih nungtu ding kan sinak nunpi theilo ko in in ttawnbet thei.

Leitlun thil le leitlun thuhla pawl hi leitlun mi hrangah an thupi zet ko nan, kannih kan inn cu hi leiram ah asilo, vancung uknak hrangih nung sawn kan si kha ciing uhsi. Nitin kan nunah Pai' lungawinak tuah duhnak thinlung hin leidaan ih kan ttulmi thu dangdang pawl neh thluh sawn seh.

Na vei mi MI PAKHAT hnenih thuthangttha sim duhnak na neihmi thinlung hi Pa lungawiter le a hmin sunlawiternak hrang si dingah thlacam aw.

Day:17 Tuar Tento Aw

"A tuarmi pawl ruathnik uh! Misual pawlih huatnak a zawi thei zia kha! Curuangah nannih khal thinnau le beidong in um pang hlah uh." – Hebru 12:3

Pathian Uknak hrangah tumhrim rori ih nun a tumtu cun harsatnak a tong ko ding. A rei vivo tikah taksa le thinlung in kan bang, kan caurau ding. Kan thathawhna meisa alh hlio cu khawvel boruak in a hmit tum ringring. Asinan Khros kan zoh tikah tuar theinak thazang thar kan ngah ttheu.

Jesuh ih sinak le a tuarnak pawl kan zoh tikah, mualpho za thihnak tiangin harsatnak pittawp a rak tuar. Hitin a rak tuah ruangah kannih khal beidong men ding kan si lo. Bible in theihpitu tampi hmai ah tlanzuamnak ih tlan rero vek kan si, ati. Thlarau hlo na vei mi MI PAKHAT hrangah rinumten thlacam sakaw, rundamnak a theih theinak dingah zuam ttentto aw. A kum, a sawm ih a rei hmanah na beidong hlah.

“Curuangah ka duhdawtmi u le nau pawl, tlu lo dingin hngat zetin ding uh. Pathian hna cu taima zetin t̄uan ringring uh; Bawipa ih hna t̄uan cu a lak a si dah lo, ti nan thei.” – 1 Korin 15:58

Na vei mi MI PAKHAT rundamnak a ngah theinak dingah beidonglo ten harsa khal le tuar ttentto ih ttuansuaktu na si theinak dingah thlacam aw.

Day18: Na Phur Rit Hlah Seh

John 6:44

I thlahtupa in ka hnenih a kuat lo ahcun zohman ka hnenah an ra thei lo ding; cutiuh ka hnenih a rami cu ni netabik ah nunnak ah ka thoter ding.

Vei tampi cu rundamnak thuthangttha sim dingih ttuanvo kan neihmi hi kan ruat tikah kan phur a rit thei zet ttheu. Ziangah tile kan seherhmi hnenah sim kan tum, ziangtin kan biak thok dingih ziangtin thu ka sut dingih ziangtivek fangah thuthangttha kan kawilut ding, tivek pawl kan ruatah kan thin a rak bang zet ttheu.

Unau, tui ni ihsin kan phur rit nawn hlah seh! Pathian cu milai rundam a duh ruangah a hnenih hiipluttu cu amah lala asi. Kannih cu cui' thuthangttha simphuangtu fang kan si. An thinlung thleng theitu cu Pathian lawng asi.

A sim ding na ttuanvo, hahdamten sim mai aw. Cun, a pianthatnak ding cu Pathian kutah hngat aw mai aw.

Thlarau hlo na veimi MI PAKHAT hnenih rundamnak thuthangttha na sim tikah Pathian lawngin a rundam thei timi thei in hahdamteih na um theinak dingah thlacam aw.

Day 19: Pathian in a tthanter

1 Korin 3:5-6

Thungai ti ahcun Apollos cu zoso a si? Paul cu zoso a si? Kannih cu zumtu nan sinak dingah Pathian riantu lawng kan si. Bawipa ih tuanvo in pekmi kha kan tuan fingfing a si. Kei in a ci ka tuh ih Apollos in ti a toih, asinain a thantertu cu Pathian a si.

A tu thlaici tuh ih a tu ei cih ding kan tum ahcun hmuanthlai ciin daan kan ruatsual zet ding. Tikcu a lak zet. Thlaici kan tuh, tii kan toih, nuamteten an tthangih tikcu ziangmaw zat hnu ah ei an cu leh ttheu asi.

Thlarau hlo MI PAKHAT hnenih thuthangttha na sim tikah a piangthar cihlo men ding. Nitin in nuam teten na nunnak in na langter ding, na hmurka in na sim ding, cumi lai ah a rak tthangtertu cu Pathian asi. Cun, thlaici na tuhta mi ah midang in tii an toih ih cutin an rung piangthar tla asi thei. Cuvek khalah kannih ih buai ding a umlo, thlaci kan tummi le tii kan toihmi a tthangtertu cu Pathian lawng asi.

Nangmai nunnak kha vun zohsal hnik. Zo in rundamnak thlaici a rak tuh ih zo in tii a rak toih? A cangthei le an hnenah ph call in maw, cakuat in maw pehtlah hai awla lungawithu hei sim aw!

Day 20: Bawipa in thinlung sangka a ong.

Tirhthlah 16:14

An lakih pakhat, kan thu a ngaitu cu Thiatira khuami Lydia a si ih amah cu puan sendup zuartu a si. Amah cu Pathian a betu a si ih Paul thusimmi kha tha teih ngai dingah Bawipa in Lydia ih thinlung sangka a on.

Kan rinlo lai caanah thuthangttha simnak caan ttha a rak um ttheu. Veikhat cu Paul le a rualpi pawl tiva kap hmunkhat ah thla an cam. Cutawk ah mi hrekhat an umih an ruahlopin rundamnak thu sim dingah caan an ngah. Cutin Paul in a simih Lydia ih thinlung sangka Pathian in a ong tikah thuthangttha a rak cohlang.

Milai thinlung sangka ong dingah Pathian in ziangvek cin tiang hna a ttuan timi cu kan ruahban ding asilo nan amah rinsan in a parah kan hngataw thei asi. Pathian le a ttongkam cu milai nunnak thleng dingah huham cahnak neitu asi. A thupi mi cu rinumten thuthangttha kan phuan ding kha asi ko.

Tuizarh khat sung thlarau hlo MI PAKHAT hnenah thuthangttha sim theinak caan ttha na rinlo lai ah na ngah ih cutin na sim tikah a thinlung sangka Pathian in ong dingah thlacam aw.

DAY 21: Antam ci kha vun ciingmang sal aw.

Matthai 13:31-32

Jesuh in tahthimnak dang pakhat a simsal. "Vancung Uknak cu hibangtuk a si. Mi pakhat in antam ci a lak ih a lo sungah a vorh. Thlaici hmuahhmuah lakah a fate bikmi thlaici a si. Asinan a kho ih a than tikah cun rawl kung lakah a tum bikmi a si. Thingkung bangtuk a si ih vate pawl tla an ra ih a hnge lakah bu an sak," tiah a ti.

Jesuh ih tirhthlah pawl tu ah um lai sehla Pathian Uknak a karh zia an hmu dingih an mangbang zet ding. Jesuh in Thucah Ropi a pek tikah leitlun miphun zate hnenih karhzai dingin a simmi an hna rori ih rak thei ngahtu an si. Tu ah ttong phun tampi hnenah thuthangttha a karhzai hi tirhthlah pawlin Khrih thupek an rak zawm ruangah asi.

Tirhthlah pawlin hitlukin thuthangttha a karhzai thei hi an hmuh ahcun Jesuh ih simmi "antam ci" an vun mang ruangro ko ding. A karhzai tuk ta rori ngai!

Tirhthlah pawlin thuthangttha an karhzaiter ruangah nang le kei hnen tiang a rung thleng zo. Kannih teh thlarau hlo MI PAKHAT hnenah kan karhzaiter ve pei maw?

Antam ci a karhzai vekin na seherhmi thlarau hlo MI PAKHAT hnenih thuthangttha simphuang in karhzaitertu na si theinak dingah thlacam aw.

## Day 22: VANRAMAH MI PAKHAT A SUNGLAWI TUK

Mi tampi khawm dupdo, choir thatha, music instruments phunphun, praise and worship thatha, thusim thatha thawn khawm nuam kan ti cio. Cuvek in kan khawm tikah Pathian a lungawi cuang dingah kan ruat tla asi thei men. Cuvek hmunah pastor tuan cu a hlawhtling zet tiah kan ruat ih kanmah lole kan duhsakmi ih rawngbawlnak ah kan duh zet ve tla asi thei men. Cuvek hmunpi ah rawngbawltu tuanvo neitu sisehla Pathian hna tuan nuam kan ti zet ding tiah a ruattu tla kan um thei men. Tuisun ah a tumtum a tamtam a tha tiah an sim theu.

Pathian in cutin a ruat ve lo. Jesuh tongkam siar hnik.

Luke 15: 4 "Thuthimnak ah nanmah lakah mi pakhat in tuu zakhat nei in tuu pakhat hlo bang sehla ziangsi a tuah ding? Tuu sawmkua le pakua kha hramlak ah a tanta dingih a hlomi a ngahsal hlan lo a hawl ciamco ding. 5 A hmuh tikah a lung a awi tuk ih liangpulut tahrat in, 6 inn ah a tlunpi. Cule a rualpi le a innhnen pawl ko khawm in 'A hlomi ka tuu ka hmusal ih ka lung a awi ngaingai. Curuangah lungawi in lawm uh si,' tiah a ti. 7 Cubangtuk in sual sirnak a tul lomi mitha sawmkua le pakua hnakin a sual a sirmi misual pakhat hrangah vancung ah lungawinak a tam sawn ding a si," tiah a ti.

Si e, mibur tampi a bur a bur in piangthar hai sehla ka va duh em. Mi burpi in baptisma la dupdo hai sehla ka va duh em. Asinan hihi ka thinlung sungah hmun thuk zet khuartu Jesu'i tongkam asi. Tuu 100 neitu pa in a hlo lo mi 99 tanta in a hlo mi 1 hawl in a feh suak ih a hmuh lai hlan lo a hawl asi. A hmuh tikah a hlo lo mi 99 par hnakin a hlo mi 1 a hmuh tikah a lungawi sawn asi. Piangthar cia Zumtu cia zarhtin biak in ah khat mupmo phur hluthlo thum dupdo hrum dumdo in kan khawm kan ban kan phar music phumphum thawn hla mawimawi thuam mawimawi thawn thusim thatha kan ngai, thu hlawm thawn upa necktie le suit mawimawi, nupinu pacang thatha, fala tlangval kan umnak Kawhhran tan zetih thih kan ngam. Peknak ah kan fel zet, a pe lo pawl kan zawkzet. Cupawl hmuahhmuah hnakin a hlo mi pakhat Jesuh hnen ah hruai suak asi

tikah, hellram lamzin a zawh rero mi vanram lamzin, thutak nunnak, Jesuh a neih ngah tikah Kan Pathian a lungawi sawn asi. Biak inn tumpi mi tampi colhni tin a khawm aw mi hnakin MI PAKHAT rundam co ngah dingin Jesuh hnenah na hruai tikah Pathian lungawinak a sang sawn asi. MI PAKHAT Jesuh hnen na hruai dingmi hrangah tuini thlacam aw.

#### Day 23: KA HRANGAH ZIANGSAW TEL?

"In pe aw, in bawm aw" timi farah au aw in zumtu pawl thlacam aw a khuh theh theu. Thenkhat cu Pathian ih in pek zo mi parah lungawi tawk thei lo zumtu an si ih pesuaktu si loin pekmi si an duh ringring. Angaingai ah Pathian in in kawh tikah midang thlawsuah petu dingah kawhmi kan si. "Pathian in a lo kawh tikah thluasuahnak petu si dingin a lo ko a si" (1 Peter 3:9b).

Nangteh "sammi nei lo" (Sam 23:1) lungput thawn nitin na nung maw, tlasam ringring pek tul ringring, "i pe aw, i pe aw" lungput thawn na nung?

"Pakhat cun siangzetin a lak in a pe, asinan a nei tam deuhdeuh; a dang pakhat cun ka ta a ti ih a hum feofeo, asinan a farah deuhdeuh" (Thufim 11:24, CSB).

Tirhsian cu a pekmi le a petu hrang thlawsuah asi. Milai thinlung cun maita cu hum duhnak a nei ih neih bet duhnak a neih ringring lai ah Bible in "pek tam cu ngah tam asi" tiah a sim tikah milai thinlung ruahdan duhdan thawn a kalh aw asi. A tawntaimi ruangpum ah kan nung hrih nan mangbangza huham cahnak ro cotu kan si ih a hlei in thiltitheinak cu Amah Pathian hnenah ihsin asi ti langter tu dingah kan si (2 Kor. 4:7). Pathian hnenah ihsin kan ngahmi hi midang hnenah peksuak cawk lo, rel cawk lo, simcawk lo asi. Rundamnak Thuthangtha kan co mi midang kan hlawm tikak kan thu a co ngahtu pawl hrang lawngah asilo. Siangzetin Thuthangtha kan sim tikah Pathian Thlarau kan sungah a huham cahnak thawn a cangvai ih neihnam zetin Pathian thawn pawlkomnak kan nei, lei taksa ah kan um hrih cingin Pathian ih hmanmi kan si tikah kan thlarau cu sungmuril ah a di a riam kan lung a awi, cutin Khrih ah zo kan si ti kanmah le kanmah tla Pathian thu in in theihter sal ringring tikah rundammi nun ih sunlawizia kan nompikan cen asi.

Tuizarh sung MI PAKHAT hnenah Thuthangtha na sim tikah na simmi thu ngaingah tu hrang lawngah asilo, nangmah hrang khalah asi ve ti thei ringring aw. "Ngah lam hnakin pek lamah lungawinak a tam sawn" (Tirhthlah 20:35).

#### Day 24: INSANG THUSIM

Mai insang minung hnenah Jesui' rundamnak Thuthangtha sim hi a har bik an timi na thei dah men thei, asinan a cang thei lo mi asilo..

Tirhthlah 16:30-34, 30 Cule lengah a hruai hai ih, "Ka bawipale pawl, rundamnak ngah dingah ziangso ka tuah ding?" tiah a sut. Annih in, "Bawi Jesuh zum awla nangmah le nan sungte in rundamnak nan ngah ding," tiah an ti. 32 Cule Pathian thu cu amah le a innsang zate hnenah an sim. 33 Cuih zan rori ahcun thawnginn uktu pa in a fehpi hai ih an hmaa pawl cu a buah sak; cule

cuve tein amah le a innsang zate in baptisma an lak. 34 Cun Paul le Silas cu a inn ah a hruai ih rawl ei ding a pek. Amah le a innsang zate in Pathian an zum ngah ruangah lungawinak in an khat.

Paul le Silas in thawng inn kiltupa tumhnih an run suak; amah te thah awk a tum tikah an dawn, cuitlunah rundamnak thuthangtha an sim ih a thlarau rundam asi. Cutin a taksa le thlarau humhim asi vekin a insang cu Khrih ah rundam an si ve ih an insang lungawinak in a khat. Nan innsang khalah rundamnak ih lungawinak thleng ve hram seh. Nan innhnen ah maw, lam hla ummi hnenah Jesui' rundamnak thu na sim vekin na insang minung hnenah Jesui' rundamnak thuthangtha sim ding hngilh pang hlah aw.

Day 25: Thlarau ih khihhmuhmi

Ziangtikah, zohnenah, khui tawkah, ziangtin ziangthu ka sim ding? timi Pathian Thlarau aw thei hmaisa in nitin nungtu cu ziangtluk mi thlawsuak so asi? Filip ih hmuhtonmi hi siar hnik uhsi.

"Thlarau Thianghlim in Filip hnenah, "Feh awla khi rangleng khi va naih aw," tiah a ti. Filip cun a hei dawi ih profet Isaiaah cabu a siar ti a thei. Filip in, "Na siarmi hi a tican na thei maw?" tiah a sut.

Cupa cun, "Zotal ih in simfiang lo ahcun ziangtinso ka theih thei ding?" tiah a sawn. Cule Filip cu a rangleng parah to ve dingin a sawm.....

Cupa in Filip cu, "I sim hnik! Profet Isaiaah ih a òongmi hi zo ih thu so a si? Amah ih thu maw, midang ih thu so?" tiah a sut. Cutikah Filip in cuih Baibal cang ihsin thokin Bawi Jesuh Thuthangòha cu a sim òeh. (Tirhthlah 8:29-31; 34-35).

Pathian Thlarau in Khrih thu sim dingin in fial tikah Amah in mi thinlung sangka on cia mi a nei tinak asi. Pathian in milai thinlung sangka a ong lo ahcun minung fimnak le milai tongkam in Pathian thutak theihtheih asilo. Jesuh in hitin a sim, "I thlahtupa in ka hnenih a kuat lo ahcun zohman ka hnenah an ra thei lo ding" (John 6:44a). Zumtu kannih cu Pathian Thlarau in in hruai, in fial vekin thupek thlun in fialmi tuantu, Bawi Jesuh in misual kan hrangah a tuah theh cia zo mi thutak, kanmah in kan co mi thutak midang hnenah simsawngtu men kan si. Milai thinlung sangka ongtu, milai nun a thlengtu cu Amah Pathian Thlarau asi.

Pathian Thlarau aw ngai aw. Jesuh in "Ka tuu pawl cun ka aw an thei" (John 10:27a) a tivekin Pathian Thlarau aw ngai in ziangtikah ziangvek caanah ziangthu ziangtin na sim ding, a bik takin MI PAKHAT Bawi Jesuh hnenah na hruai dingmi hnenah Jesuh rundamnak thusim dingin Pathian Thlarau aw ngai in caantha bawh in Rumdamnak thutak sim aw. Pathian Thlarau khihmuhnak aw theitheih dingin Pathian Thlarau in thlarau fimnak thawn lo thuam hram seh. Amen.

Day26: LEIRAM THA HRANGAH THLA CAM UHSI

Jesuh Rundamnak Thuthang sim tikah mi hrek cun ziangah an siar lo, thenkhat cun an zum in an co hlang ding nan an nunnak ah leitlun hnatuan, le sumpai hawlin Jesu'i thupek thlun dung cu thupi ah an ruat lo. Pathian cu anmah thlawsuah pe tu ding fangfangah an duhmi asi. Mi hrek

cun an co hlang dingih Jesui' thupek thlun in an nun an can, an ruahnak, an thinglung duhnak, sumpai lennak le sinak, leitlun cawimawinak, milai in an duh zetmi pawl tlansan in Pathian uh fialmi tuah dungin an nung, an neihmi ziangkim an nun an hlan. Jesuh rundamnak thu kan simmi a ngaitu pawlin ziangtin an co hlang timi cu a simtu ih tuanvo asi lo, a ngaitu ih thinlung ah a thum aw sawnmi asi. Nang le kei cun a sim ding lawng kan tuanvo asi.

13 Cule Jesuh in, "Hi thlaici vorh tahòhimnak hi nan thei thei lo maw? Cu a si ahcun ziangtinso tahòhimnak dang teh nan theih thiam ding? 14 Thlaici vorhtu in Pathian thu a vorh. 15 Mi hrekhat cu lamzin tluan ih a tلامي thlaici bangtuk an si. Pathian thu cu an thei, asinain an theih ve tein Satan a ra ih an sungih tuh mi thu cu a lak sak. 16 Mi hrekhat cu lungsedaap lakih a tلامي thlaici bangtuk an si. Pathian thu an theih ve tein lungawi zet in an pom. 17 Sikhalsehla an sungah thukpi a pil lo ih rei a daih lo. Curuangah Pathian thu ruangih harsatnak le hremnak a thlen tikah hmakhat teah an leetsal. 18 Mi hrekhat cu hlingbur lakih a tلامي thlaici bangtuk an si. Pathian thu cu an thei ngah, 19 asinain hi leilungtlun nunnak thu ih donharnak, len duhnak le a dang duhnak le helhkamnak dangdang in a òem ih a khuh ruangah rah an rah thei lo. 20 Midang cu leilung òhatnak ih a tلامي thlaici bangtuk an si. Pathian thu cu an thei, an pom hngget ih rah an rah. Let sawmthum, let sawmruk le let zakhat tiangin an rah a si," tiah a sim. (Mark 4:13-20).

Jesui' Rundammak Thuthangtha na sim mi, na sim duhmi, MI PAKHAT hrangah thlacam aw. A thinlung cu leiram tha vekin Pathian Thutak, Jesui' Rundammak cu lungawi sopar ten a co hlang ih a nun pe in Khrih hrang a nungtu a thupek nunpitu zumtutha asinak hrang thlacam sak aw.

#### Day 27: THLARAU MITCAW ZUMLOTU

Zumlotu pawl kan mawhsiat theu. Pathian zum duh lo, mi tha lo, lunghak, tivekin zumtu pawlin a phunphun in an siatnak an rel nan thei theu tla asi thei. An sinak diktak Bible in a sim vekin na theih fiang ahcun na zangfak sawn dingih bawm duhnak thinlung na nei ding.

2 Kor. 4:4-6, 4 Cupawl cun an zum duh lo, ziangah tile hi leikhawvel ih khawzing in an thinlung cu thim lakah a ret ringring ruangah a si. Thuthangòha ih tleunak, Khrih sunlawinak ihsin a rami tleunak cu hmu hlah hai seh tiah cuih leikhawvel khawzing cun a phen ringring. Cule Khrih cu Pathian hmuihmel taktak a si. 5 Kan simmi hi kanmah ih thuhla a si lo; Jesuh Khrih cu Bawipa a si ih Jesuh ih hmin hrangah kannih hi nan sal kan si, ti sawn hi kan simmi a si. 6 "Khawthim sung ihsin tleunak suak seh," tiah a titu Pathian cu Jesuh Khrih ih mithmai parih Pathian sunlawinak kha kan theih theinak dingah kan thinlung sungah a tleunak in run petu cu Pathian amah tho tho a si.

Khrih rundamnak thuthangtha kan simmi siseh zumtu pawl kan nundan pawl in zoh tikah an hrangah atthlak vekin in hmu. Ziangah tile an thlarau mit a caw ruangah asi. Khrih ah Pathian sunlawinak, Pathian duhdawt zangfah lainatnak an hmu thei lo. Khrih ah Pathian thawn bulpak pehzomnak sullam an theithei lo, thlarau mitin an hmu thei lo. An thlarau a thi (Efesa 1:2:1), an thlarau mit a caw. Pathian thutak an theithei lo, Jesuh Khrih ah Pathian hmuihmel, Pathian sunlawinak an hmu thei lo. Jesuh Khrih ah misual rundamnak Thuthangtha kan sim tikah kan fim cuang nak, kan mai thatnak thu asilo, Jesuh Khrih ah Pathian duhdawt zangfah lainatnak eng an hmuh theinak ding asi sawn. MI PAKHAT hnenah Rundamnak Thuthangtha na sim tikah



Pathian in "tleunak eng run kuat dingin" cutin eng sungah thlarau thutak theihtheinak eng in thim kakah a um mi an thinlung run sun eng dingjn thlacam aw.

Day 28: Pathian in a minung hmangjn milai a run suak

Pathian in lei le van a sersiam tikah milai zohman a hmang lo. Asinam Egypt ram ihsin a minung Israel pawl a run suak tikah Moses le Aaron a hmang.

Sam 77: 19 Nang cu tiffinriat na tan ih na feh; A thuk zetmi tipithuanthum khal na tan thei. Asinan na keneh pawl cu hmuh an theih lo.

20 Na minung pawl cu tuukhal bangin na hruai; Moses le Aaron cu a hotu an si.

Pathian in minung hmang loin Israel pawl kha tipisen kaan in a hruai thei lo maw si? Thei tuk e. Asinan Moses le Aaron hmangin Pathian in a minung Israel pawl a hruai suak. Bible sungah kan hmuh vekim Pathian in a minung pawl a runsuaknakah minung a hmang ringring. Cucu Pathian in a tumtah a tuan suak dan asi. Curuangah Pathian in minung a rundamnak hnatuan ah na tuanvo ngainep hlah aw, alo theih loin a tul mi asi.

"Ziangahtile kannih cu a ruangpum ih taksa then kan si." (Efesa 5:30). Kan Bawipa Jesuh Khrih in kross parah a thisen in a tlenmi pawl Amah hnenah hruai suak ding, a minung pawl a hawlsuahnak hna tuannakah kannih Amah zumtu pawl cu a kut a ke, a kaa, A ruangpum then pawl kan si. MI PAKHAT thla na camaakmi in rundamnak a co ngah theinak dingah Pathian in nangmah le zumtu dang pawl a hmang ding. MI PAKHAT thla na camsak mi runsuaknak hrangah na tuanvo kha ngainep hlah aw. Na sungah Pathian Thlarau in ziangtin zo hrangah hna a tuan rero ti thlarau mit in hmu thiam in zumnak in Khrih ah MI PAKHAT runsuak a sinak dingin thlacam aw, cangvai aw.

Day 29: Cat lo in Thlacam

Luk 18:1-8

Nuhmei Nu Le Thuòhentu Tahòhimnak

1 Jesuh in a dungthlun pawl kha thinnau lo ih thla an cam ringring a òul zia zirh duh ah tahòhimnak pakhat a sim. 2 An hnen ahcun, "Khua pakhat ah Pathian a òih lo ih milai khal a hmaizah lotu thuòhentu pakhat a um. 3 Cuih khua thotho ah nuhmeinu pakhat a um ih nuhmeinu cun, 'I raltu thawn thu kan neihmi ahhin i bawm hram aw,' tiah atu le atu a ra dil ringring. 4 Thuòhentu in cuih thu cu caan reipi relsak duh lo in a um; asinain a netabik ahcun 'Pathian ka òih lo ih mi khal ka hmaizah lo nain, 5 hi nuhmeinu in i hnaihok ringring ruangah a thu cu ka relsak pei. Ka relsak lo a si ahcun catbang lo in a ra ringring dingih a netnak ahcun keimah lehlam thinlung baangin i tuah ding,' tiah a ruat," tiah a sim.

6 Cule an Bawipa cun an hnenah, "Hi a dik lomi thuòhentu ih òongkam cu nan thei! 7 Cuti a si ahcun Pathian in amah ih bomnak dilin sun zan a au rerotu a minung pawl cu an thu òhen sak lo in a um pei maw? Anmah bawm dingah a khul a fung pei maw? 8 Fiang tein ka lo sim: Zamrang zet in a relsak dingih thuding a coter ding a si. Sikhalsehla Milai Fapa hi leilung ih a rat tikah zumnak neitu a hmu pei maw?" tiah a ti.

Kan insang, kan rualpi, kan sungkhat maw..kan nih thuthangtha sim duhmi pakhat hrang ah zo hman thei lo in thla kancam mi cu: Pathian thlarau hnatuannak hrang a tha bik mi Timtuahnak a si. Hitin Pathian cu kan duh mi Milai cu a run le ding.

2 Peter 3:9 ah

Bawipa cu a thukammi kimter dingah a khul a fung a si tiah mihrek in ruat hman hai sehla, a khul a fung a si lo. Nan parah thinsaunak a neih ruangah a si sawn; ziangah tile pakhatte hman siatralnak tong lo tein mi hmuahhmuah an sualnak ihsin an kirsal theinak ding a duh ruangah a si.

Nikhat minutes 5 maw naduh sak mi mipakhat hrang Rundamnak ngah ding ah thlacam aw. Le Amah cu Pathian thuthangtha sim thei ding a thinlung sangka ong thei ding le duhnak a neithe ding ah thlacam Aw. Pathian nih in ngaisang ding.

Day 30: Raltha zet in Thlacamnak

Efesa 6:19-20

19 Cun kei khal thusim dingih ka timtuah awk tikah Pathian in ka sim dingmi thu i pe dingah le ralòha zet in ka sim ih Thuthangòha ih thuthup kha ka phuansuak theinak dingah thla i cam sak ve uh. 20 Atu ahcun thawng sungah ka um nain cuih Thuthangòha phuangtu palai ka si. Thuthangòha cu ka phuan dingmi a si vekin ralòha zet ih ka phuan theinak dingah thla i rak cam sak uh.

Pathian thuthangtha simtik ah, Pathian Amah thlarau rinsan in zingvek tong ding zing vek caan ah tin kan ruat tul. Zing vek thu sut ding le let ding timi tla Amah in a lo hruai ding a si.

Paul cu thuthangtha sim ding ah thlacam a dil. Raltha zet in Thuthangtha Amah duh vek sim thei ding ah cu Thlacamnak a dil mi a si.

Kan nih teh Pathian Amah a dung vek in Kan nunnak thu sim theinak ding ah Tangdor in Pathian hnen ah thlacam kan dil dah maw?

Kan duhsak mi Pakhat hrang tangdor in Pathian hnen ah Thuthangtha raltha zet in sim ding thla kancam cio pei uh. Mang Bangzia Pathian Thlarau hna tuan na hmu le ding.

Day 31: Rawl khawm a tam zet mi lo le

hnatuan tu minung melte

Luk 10:1-2

Cuih hnuah Bawipa in midang sawmsarih le pahnih a hril ih amah a fehnak ding khuakip le hmunkip ahkhan pahnih, pahnih in a rak thlah sung. 2 An hnen ahcun, "Rawl khawm ding a tam

zet nain a khawmtu ding an malte a si. Curuangah rawl khawmtu ding tam sinsin a thlahnak dingah lo neitu hnenah thlacam uh.

A hlo rero mi minung pawl a tam tuk.

Ram tapi, miphun tapi;

10/40 tin kan thei.

A tuan, a feh duh tu cu melte lawng.

Pathian nih fehsuak ding ah nang mah

A lo ko tik ah mang bang hlah Aw.

Kan zaten Amah thupek cu

tuah ding kan si.

Kan mah lawn kan tuan ding si lo Pathian nih 72 A thlah.

Mi dang thawng Pathian hnatan tlang ding a tuan vo a lo pek.

Kan thlacamnak,

kan hnatan cu

A lak a si dah lo ding.

Mitthli thlak tlang ih thlacam tu cu

kan lungawi tlang ding si.

Thlacamnak catbang lo in Na duh mi minpkhat hrang le,

a hlo mi pawl hrang ah Hnatan tu tapi nei ding thlacam pei uh si.

Day 32: Cahnak nei mi Tongkam

Kolose 4:2-6

2 Taimak in thlacam uh; thla nan cam tikah, Pathian hnenih lungawi thu sim pahin thinlung fim tein cam uh. 3 Cuti nan cam tikah Khrih thuthup phuan theinak caan òha Pathian hnen ihsin kan ngah theinak dingah kannih hrang tla ah in cam sak ve uh. Atu thawng sungih ka umnak khal hi cuh thu ka phuan ruangah a si. 4 Curuangah Khrih Thuthang ka phuan tikah fiangzet in le ka sim ding hrimhrim a simi vekih ka phuan theinak dingah thla in cam sak uh.

5 Zumtu a si lomi lakah fimvartein tlangleng uhla caan òha nan neihmi poh kha man nei zet in hmang uh. 6 Nan òongkam cu ngainuam zet le a mawimi sisehla, mi kipih thusuhmi cu felfai zet ih let thei dingah zuam uh.

Tuthangtha cu Pathian hnen ah za ah za thumawk ding si. Pathian nih mi thin lung sangka ong ding cahnak lawng si lo in, kan nih thla zingtik ah sangca ong ding sim ding kan zoh feltul mi si.

Amah Pathian Thlarau nih zingtik ah sim ding, zingtin sim ding ti mi a lo zirh ding a si. Kan mah ten sim ding, tuah ding si lo Amah nih a lo hruai ding a si.

Bible in kan tongkam cu ngainuam zet le a mawi mi si seh la mi hmuah thu sut mi tla felfai zet let ding cu Amah Pathian nih fimnak a lo pek ding. Hitin thuthangtha sim ding ah cahnak tongkam na nei ding.

Na duhmi mi pakhat hrang ah thinlung sangka ong ding thlacamsak hnu ah, Amah hnen thu sim ding caan tha lak aw. Le Na sim mi Thuthangtha ah Thlarau cahnak a um ding.

Day 33: Pathian nih a lo hril

Suhlannak 4:10-12

10 Moses in Bawipa ih hnenah, “Bawipa, kei cu i thlah hramhram hlah aw. Thusim thiam khal ka si dah lo. Nangmah ih i ton hnu khalah thusim thiam ka si hlei cuang lo. Santlai lo ka si ih ka òong a fung ih ka aw a hak fawn si,” tiah a ti. 11 Cutikah Bawipa in, “Minung cu zo in so hmurka a pek? Zoin so hnaset le òong thei lo khi a tuah? Zoin so khawhmuh theinak a pek? Asilole zo in so a mit a cawtter? Bawipa, Keimah ka si lo maw! 12 Cu a si ruangah feh aw; na òongnak ah ka lo bawm dingih na òong dingmi khal ka lo sim ding,” tiah a ti.

Pathian nih Moses cu Egypt ih sin Israel mibpawl hruai ding a ko tik ah, Moses cu ka tong thiam lo, ka ti thei lo a ti ve.

Hivek in Pathian thu sim ding a lo ko tik ah Nang mah rori Pathian thu sim ding a lo ko. Na insang hrang, na rualpi, le na duhsak mi milai cu nang mah nih sim ding A lo ko mi a si. Pastor le a dang thlarau lam ih Na unau pawl Pathian thu simsak in Nangmah rori sim ding zuam aw. Lei lung mi cu thusim ding fimnak, thiamnak tuk tin kan ruat, sinan Pathian hrang ah cu Na ka A lo tuah tu si. A lo sim ding, A lo hruai ding. A ti thei lo mi a um lo.

Zumnak cu Kan mah lam sinak silo in Pathian ih ko mi, Pathian ih thil ti thei mi rinsan in thlacamnak thawn Pathian thu kan sim cio pei uh. Mangbangza Pathian cahnak kan hmu ding.

Day 34: Ra Uhla ra zoh hnik uh

John 1:35-42

35 A thai sun ah Johan le a dungthluntu pahnih cu cutawkah an dingsal ih, 36 Jesuh a rat kha an hmuh tikah, “Pathian Tuufa khi zoh hnik uh,” tiah Johan in a ti.

37 Cutiuh a timi cu a dungthluntu pahnih cun an thei ih Jesuh hnen ahcun an feh ve. 38 Jesuh cu a dunglet a her ih an rak thlun kha a hmuh tikah, “Ziangso nan hawl?” tiah a sut.

Annih in, “Rabbi, khuiahso na um?” tiah an let. Rabbi ticu zirhtu Sayapa tinak a si.

39 Jesuh in, “Ra uhla ra zoh hnik uh,” tiah a ti. Cuih tikcu cu zanlam nazi pali hrawng a si. An feh ih a umnak cu an va hmu ih cuih ni cu a hnenah an cam ta.

40 Cuih mi pahnih lakah pakhat cu Simon Piter ih naupa Andru a si. 41 Hmakhat teah a upa Simon kha a va hawl ih a hmuh tikah, “Messiah cu kan hmu zo,” tiah a ti. Messiah timi cu Khrih tinak a si. 42 Cule Simon cu Jesuh hnenah a fehpi.

John ih dungthluntu panih cu Jesuh Messiah tin an thei tik ah Amah kha Ann zoh duh, a keng nei te ah um duh. An Panihlak ah Pakhat si ve mi Andru cu Jesuh a thlun ta.

Andru cu Jesuh a thlun lawng silo in A u Peter ( Simon) tla a sawm ve.

An u nau Panih in

Jesuh dung thluntu ah cang.

Peter cu minung thawng tel in Pathian hnen ah hruaitu, thuthangtha simtu ah a cang.

Nanmah teh na Duhmi na inn sang, rualpi, mi pa khat cu Biakinn maw zumtu pawl ih pawl kom nak ( khawmnak, Bible study, Pathian thu zirhnak ) ah sawm le Aw.

Na sawmmi milai cu Jesuh a thlun tik ah mangbangza Pathian sunglawinak na hmu thei ding.

Zum tu pawlkomnak ah

Ra uhla ra zoh hnik uh tin

Sawm tu kan si cio pei.

Day 35: A Mawi Zet mi Ke

Rom 10:14-15

14 An zum lomi cu ziangtinso a hmin an hlam thei ding? A thuhla an theih lo ahcun ziangtinso an zum thei ding? A thu phuan a si lo ahcun ziangtinso an theih ding? 15 Palai thlahmi an um lo ahcun ziangtinso thu an phuan thei ding? Ca Thianghlim in, “Thuthangòha a phuangtu pawl ih ke cu ziangtlukin so a mawi!” a ti.

Ca Thianghlim in Pathian thuthangtha thei lo tu misual pawl simtu nei lo le zing tin so an zum thei ding a ti,

Le sim ding tla in fial ve.

Himi rawng ah kanThlacam , kan thlah, Pathian thuthangtha an zum ve. Kan sim rawng ah Thlarau hlo kan nei ngah rawng ah ke a mawi a ti lo. Pathian thuthangtha sim ding a feh suak tu pawl ih ke cu ziangtlukin zo a mawi a ti.

Nitin na duhsakmi mi pa khat hrang thuthang tha sim ding ah thlacam in, zingtin thu ka sim thei ding ti na ruat rero mi ih na tik cu caan, na ni, na fehnak, na umnak le na thuanthu cu a mawi zet mi a si.

Kan sungkua zaten

“Thuanthu mawi”ngan ding ah,

kan Ruat nak,kan caan hmannak,

ni sunglawi cu Thuthangtha

sim ding ah catbang lo in nitin thlacamtu, fehtu, simtu

si hram seh.

Day 36: Pathian cu a khulfung lo

Ka duhdawtmi pawl, thu pakhat hi hngilh hlah uh: Bawipa ih zohdan ahcun ni khat le kum thawngkhat an dang aw lo; amah ih hmai ahcun an bang aw a si. Bawipa cu a thukammi kimter dingah a khul a fung a si tiah mihrek in ruat hman hai sehla, a khul a fung a si lo. Nan parah thinsaunak a neih ruangah a si sawn; ziangatile pakhatte hman siatralnak tong lo tein mi hmuahhmuah an sualnak ihsin an kirsal theinak ding a duh ruangah a si. - 2 Peter 3:8-9

Rundamnak thuthangttha sim hi a har thei zet. Kan simmi pawlih nunah zianghman danglam lo, an thinlung sangka ongow lo in Pathian hnattuannak khal langlo vekin a um mahna? Kan beidong hlah uhsi.

Pathian ih tikcu le caan kan theilo ih amah in a caan a kim tikah kan ttuannak parah rah a rahter ding asi. Kan theih ringring dingmi cu Pathian amah rori hi mi zo khal siatralnak thlenglo in rundam an si ding a duhtu asi.

Na seherhmi thlarau hlo MI PAKHAT hrangah thla na camnak, na simphuannak pawl colhsan in na tha thlah hlah. Pathian in a tikcu ah a kutcak a langter ding. Pehzom in thlacamnak thawn zuam sin aw.

Day 36: Pathian cu a khulfung lo

Ka duhdawtmi pawl, thu pakhat hi hngilh hlah uh: Bawipa ih zohdan ahcun ni khat le kum thawngkhat an dang aw lo; amah ih hmai ahcun an bang aw a si. Bawipa cu a thukammi kimter dingah a khul a fung a si tiah mihrek in ruat hman hai sehla, a khul a fung a si lo. Nan parah thinsaunak a neih ruangah a si sawn; ziangatile pakhatte hman siatralnak tong lo tein mi hmuahhmuah an sualnak ihsin an kirsal theinak ding a duh ruangah a si. - 2 Peter 3:8-9

Rundamnak thuthangttha sim hi a har thei zet. Kan simmi pawlih nunah zianghman danglam lo, an thinlung sangka ongow lo in Pathian hnattuannak khal langlo vekin a um mahna? Kan beidong hlah uhsi.

Pathian ih tikcu le caan kan theilo ih amah in a caan a kim tikah kan ttuannak parah rah a rahter ding asi. Kan theih ringring dingmi cu Pathian amah rori hi mi zo khal siatralnak thlenglo in rundam an si ding a duhtu asi.

Na seherhmi thlarau hlo MI PAKHAT hrangah thla na camnak, na simphuannak pawl colhsan in na tha thlah hlah. Pathian in a tikcu ah a kutcak a langter ding. Pehzom in thlacamnak thawn zuam sin aw.

Day 37: Pathian cun mi a ngai poimawh tuk

Cutikah Bawipa in, "Zan khat sungah a kho ih zan khat sungih a vuai òhehsalmi, na phun lomi le na tuh lomi, uum hri hrangah zangfahnak na nei. Cuti a si ahcun hi a nasa zetmi Nineveh khua, kehlam kut le vorhlam kut hman a thleidang thiam hrih lotu minung thawng zakhat le thawngkul

umnak le òilva tla siar cawk lo umnak khua hi zangfah lo in maw ka um ding?" tiah a ti. - Jonah 4:10-11

Thukham Hlun sungah a hlawhtlingbik mi Evangelist cu Jonah asi ko ding. Nan, a hlawhtlinnak parah a thinheng riangri. Ninaveh pawl cu an sualnak vekin tuar curco hai sehla a duh. Asinan Pathian cun mi sualral Ninaveh khua mi pawlih nunnak ziangtlukin a ngai poimawh timi a langter.

Misual pittawp tih kan timi, hellram tla ding awm tawk ciah, tih kan timi, an thlarau nun kan ngaihsaklomi pawl ngai poimawh zettu cu kan Pathian asi.

Na beidongter thlohthlo ding khopih misual asi hmanah thlarau hlo na seherhmi MI PAKHAT hi Pathian in a ngai poimawh zet asi. Thinlung ruahnak sual na neihmi siiraw awla Pathian ih duhdawtnak maksak cu a hnenah na langter theinak dingah thlacam aw.

Day 38: Pathian ih mission a pelhsolh lo ding

Ka lo sim Piter, nang cu lungto na si; hi lungpi parah hin ka kawhhran ka din dingih thihnak hman in a neh thei dah lo ding. - Matthai 16:18

Kawhhran a dintu cu amah Pathian asiih a minung pawlih rinumnak parah a dinmi asi. Lungtum "Peter" bangin hnin theihlo rinumnak parah Pathian in a kawhhran a din asi. Matthai 7 sung khalah lungto parah in saktu mifim pa ih thu kan hmu thei: a theihmi thu a nunpitu mifim pa asi.

Buainak le harsatnak phunzakip, thihnak tiang hman thleng sehla Pathian ih dinmi kawhhran cu a hnin lo ding, hnget khoh zetin a ding. Hivek zumtu mi rinum pawl ruangah kum hizat sung Kawhhran ke a kar vivo.

Pathian hrangah rintlak zatin thlarau hlo hnenah thuthangttha simih Pathian ih mission a ttuansuaktu kan si theinak dingah a Kawhhran hrangah thlacam uh si!

Day 39: Kan ruah ban hnakin t̄ha sawn

Hla thar an sak ih: "Nangmah cu cazual latu dingah le tacik phoihtu dingah na tlak a si. Ziangah tile thahnak na tuar zo ih, na thihnak thawngin phunkip hnamkip le t̄ongtin hrintin ihsin mi t̄ampi Pathian hrangah na lei zo a si. Kan Pathian riantu dingah puithiam phun le siangpahrang uknak ah annih cu na tuah zo ih annih in lei tlun an uk ding," tiah an ti. - Thuphuan 5:9-10

Pathian ih Vancung Uknak cu kan thinlung ih kan suangtuah ban tawk hnaki letin t̄ha sawnmi asi. Leitlun hmun tintian ih kan unau pawl thawn hmunkhat ah Siangahrang kan biak tlang leh tikah lei kan dam lai ih thuthangt̄ha ruangah harsatnak kan rak tonmi hmuahhmuah t̄him ding an umlo ding.

Cui ni ah, tui ni ih na seherhmi thlarau MI PAKHAT, thuthangtha na simmi MI PAKHAT, Pathian uknak sung lut ve dingih na sawmmi MI PAKHAT, na tong ding maw?

Sualnak zianghman um nawnlo nak hmun ah Pathian kan biak tlang tikah kan seherhmi MI PAKHAT ih in telpi ve theinak dingah thla kan cam pei!

Day 40: A ra dingmi sunlawinak

Bawi tohkham ihsin aw ring zet ka thei ih, "Pathian umnak inn cu minung hnenah a si zo. Amah cu an hnenah a um dingih annih tla cu amah ih minung an si ding. Pathian amah rori an hnenah a um dingih an Pathian a si ding. An mitthli hmuahhmuah a hnul sak ding. Thih a um nawn lo ding; ninghang riahsiat, aihram tahnak le natnak a um nawn lo ding. Ziangahatile thil hlun pawl cu an hlo theh zo," tiah a ti.

Cule bawi tohkham parih a totu in, "Zoh hnik uh, thil hmuahhmuah a thar in ka tuah a si," tiah a ti. Ka hnenah, "Himi thu hi ngan aw, ziangahatile a dikmi le zum tlak thu a si," tiah i ti. 6 Cule, "Ziangkim theh thluh a si zo. Keimah cu Alfa le Omega ka si, a thawnak le a cemnetnak ka si. Zokhal ti a haaltu cu nunnak cerhti in dingah man lo in ka pe ding. - Thuphuan 21:3-6

Hitluk mangbangza sunlawinak ni kan thleng leh ding timi hi ruah rero le thinlung ih suangtuah ban ding ci hman asilo. Cutluk ih ropi sokhaw asi tuini ah MI PAKHAT kan sawm rero kan timi cu!

Pathian kutah ziangkim a tlamtling thluh lai ding timi thuthngtha hi kan hnattuannak, kan tlawngkainak le kan innhnen kiangkap ah phuang darh vivo uhsi!

A ra lai dingmi sunlawinak thu na ruah ah na thinlung in thuthangtha sim phuan duhnak le thathawnak cak zetih a lo neihternak dingah thlacam aw. Rundamnak thuthangtha cu MI PAKHAT hnen ihsi thokin phuang darh vivo uh si!